



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru tmienja u sittin (68) tal-Kunsill Lokali Hal Safi (KLHS) li nżammet nhar l-Erbgħa 27 ta' Ottubru, 2010, fil-5:00pm, fil-Bini Muniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Eddie Bonello	Kunsillier
	Jerome Busuttil	Kunsillier
	Francis Callus	Kunsillier
	Derren Busuttil	Segretarju Eżekuttiv
	Dorianne Zammit	Assistent Prinċipal

1. Is-Sindku presjeda l-laqqgħa u qal it-talba.
2. Is-Segretarju Eżekuttiv ppreżenta l-minuti tas-seduta preċedenti, dawn ġew mehuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

Tender tal-Knis tat-Toroq

3. Dwar it-tender tal-Knis tat-Toroq is-SE rimarka li Dr. Vella, mid-Dipartiment tal-Kunsilli, ikkonfermat li d-dokument tat-tender ma jistax jiġi aċċettat bħala wiehed validu bil-formola 'non collusive tendering agreement' mhux iffirmata, ġaladarba dan id-dokument intalab speċifikament fid-dokument tat-tender.
4. Is-SE ikkonferma li d-dokument tat-tender ġie iffirmit mal-Kumpanija Innovative Projects Limited, kif stabilit fil-laqqgħa preċedenti. Il-Kuntrattur ser jibda jaħdem mit-8 ta' Novembru, 2010 taht kuntratt ta' tliet snin. Kif speċifikament intalab fil-laqqgħa preċedenti, il-kuntrattur ingħata perjodu ta' *probation* ta' sitt xhur. Il-kuntrattur qabel wkoll li jiġbor annimali mejta bħal ġrieden u qtates fi żmien erbgħa u għoxrin siegħa minn meta jiġu rrapportati.
5. Il-Kunsilliera diskutew l-iskeda ta' kif ser jinkinsu it-toroq fost il-gimgha. Il-Kunsilliera qablu li dan isir skond il-pjanta bi skeda annessa ma dawn il-minuti.

Punti mil-Minuti

6. Il-Kunsilliera marru fuq il-post ta' fejn ser jehlu l-*stands* tat-tabelli informattivi mal-postijiet storiċi f'Hal Safi. Il-postijiet ġew immarkati sabiex l-*stands* jitwawhlu mill-haddiema tal-Kunsill.

Tender Bulky Refuse

7. Is-SE ikkonferma li s-sejha ta' l-offerti tal-Kunsill ghas-servizz ta' gbir ta' skart goff harġet fil-gazzetta tal-Gvern nhar il-Tlieta 26 ta' Ottubru, 2010 u tgħalaq nhar il-Ħamis 25 ta' Novembru, 2010.

Attivitajiet tal-Milied

8. Il-Kunsilliera iddiskutew il-fistun li ser jitwahaħal mad-dawra tal-pjazza f'żmien il-Milied. Is-Sindku saqsa lil kumpanija Polibush sabiex jibgħatu lill-Kunsill kwotazzjoni ta' kemm jiswa biex jinxtara dan il-fistun. Is-SE rimarka li hemm bżonn nitolbu tliet kwotazzjonijiet hekk il-prezz jkun għola minn €1,164.69.
9. Dwar l-ikla li tiġi organizzata ta' kull sena mill-Kunsill lill-anzjani tar-raħal fi żmien il-Milied, is-SE ikkonferma li ma hemmx direttiva mid-Dipartiment tal-Kunsilli li dawn l-ikliet ma jistgħux jibqgħu jsiru. Il-Kunsill għandu fl-estimi finanzjarji tiegħu allokazzjoni ta' fondi għal dawn l-attivitajiet soċjali li ma tistax tinqabeż. Hemm bżonn li jintalbu tliet kwotazzjonijiet fil-każ li l-spiza tkun għola minn €1,164.69. Il-Kunsilliera qablu li l-prezz ta' din l-attività tkun ta' €5 tħal dik ta' sentejn ilu. Il-Kunsilliera qablu wkoll li din l-attività issir il-Ħadd 9 ta' Jannar, 2011.
10. Dwar "Christmas Party" li jiġi organizzat ta' kull sena mill-Kunsill lit-tfal tar-raħal fi żmien il-Milied, il-Kunsilliera qablu li l-prezz jkun ta' €5.50 tħal dak ta' sentejn ilu. Il-Kunsilliera qablu li d-data ta' meta ssir din l-attività tiġi deċiża l-quddiem.

Fuljett

11. Il-Kunsilliera intalbu jgħibu l-messaġġ tagħhom għal fuljett ta' Diċembru sal-laqgħa tal-Kunsill li jmiss. Dwar ir-reklami fil-fuljett, il-Kunsilliera qablu li nibgħatu ittra lis-suplixxituri tal-Kunsill u lil hwienet tar-raħal sabiex ninfurmawhom li l-Kunsill ser jkun qiegħed jaċetta reklami fil-fuljett mill-ħarġa li jmiss f'Diċembru u l-prezzijiet ta' dawn ir-reklami.

Diskussjoni fuq hatra tal-Perit Anthony Bezzina

12. Is-Sindku rimarka li kellu diskussjonijiet mal-MEUSAC rigward l-eligibbilita tal-Kunsill li japplika għal fondi Ewropej sabiex nirrestawrar il-ġnien ta' Ball. Is-Sindku rimarka li l-Kunsill għandu jaħtar konsulent sabiex jiggwida l-kunsill fl-applikazzjonijiet tiegħu. Is-Sindku ppropona lil Perit Anthony Bezzina għaliex għandu esperjenza ma diversi Kunsilli oħra f'dan il-qasam. Il-Kunsilliera qablu li nistaqsu lil dan il-Perit għal stima tax-xogħol tiegħu sabiex nikkunsidraw din il-

hatra. Is-SE rimarka li hemm bżonn nitolbu tliet kwotazzjonijiet hekk l-istima tkun taqbeż €1,164.69 u jirhareġ tender hekk l-istima tax-xoghol tiegħu tkun taqbeż €4,658.75.

Hwejjeg oħra

13. Publius Abdilla rimarka li l-Headmistress talbet verbalment lil-Kunsill sabiex jagħmel is-sinjali sofor fil-ground, bil-haddiema tal-Kunsill. Din it-talba għanda tasal bil-miktub fil-jiem li ġejjin.
14. Publius Abdilla sugerixxa li titnehħa parti minn l-*sleeping police* li hemm fit-Triq ta' l-Ajżar sabiex jgħaddi l-ilma tax-xita. Il-Kunsilliera diskutew dan is-suggeriment u qablu li għandu jitnehħa daqs pied minn din l- *sleeping police*.
15. Publius Abdilla rimarka li tal-linja qed jitolqu mimlija miż-Żurrieq. Is-Sindku ikkonferma li tkellem ma' l-ADT dwar din il-problema. L-ADT bagħtet lin-nies tagħha sabiex jossevaw din il-problema iżda dakinhar li ġew tal-linja ma kienetx mimlija. Is-Sindku qieghed f'kuntatt ma' l-ADT sabiex jergaw jibgħatu l-persuni tagħhom jergaw jagħmlu sorveljanza fil-jiem li ġejjin.
16. Eddie Bonello fakkar lil Kunsilliera dwar il-problema ta' bankina imkissra f'Triq il-Kučcard sabiex il-Kunsill jiehu l-passi necessarji sabiex din il-bankina titrangha.
17. Eddie Bonello fakkar lil Kunsilliera dwar it-Traffic Managment tad-dhul minn Triq l-Ibraġ.
18. Eddie Bonello talab lill-Kunsill jagħmel iżjed sorveljanza fejn il-bring-in-site f'Triq ta' Ġawhar permezz tas-sistema CCTV.
19. **Il-Payment Approval Sheet No. 61** giet approvata.
20. Il-laqgħa li jmiss ser issir nhar il-Ħamis 11 ta' Novembru, 2010.
21. Il-laqgħa ntemmet fid-9:00pm.

Approvati llum 11/11/2010

Sindku

Segretarju Eżekuttiv